



விழுப்புரம் மாவட்டம் செஞ்சி ஊராட்சி ஒன்றிய அலுவலகத்தில் ரூ 2.63 கோடி மதிப்பீட்டில் பழங்குடியின மக்கள் வீடு கட்டுவதற்கான உத்தரவினை மாவட்ட பொறுப்பாளர் செஞ்சி மஸ்தான் எம்.எல்.ஏ. வழங்கினார். உடன் செஞ்சி ஒன்றிய பெருந்தலைவர் விஜயகுமார், செஞ்சி பேரூராட்சி மன்ற தலைவர் மொக்தியார் அலி மஸ்தான், துணை மேயர் ஜெயபாலன், மாவட்ட கவுன்சிலர் அரங்க ஏழுமலை, துணை வட்டார வளர்ச்சி அலுவலர்கள் பழனி, சசிகலா ஆகியோர் உள்ளனர்.

வெட்டுக்காடு பொதுப் பணித்துறை ஆய்வுமாளிகை புதியதாக கட்டப்படுமா?

சட்டப்பேரவையில் - திருவையாறு துரை. சந்திரசேகரன் கேள்வி!

சென்னை, ஏப்.21- சட்டப்பேரவையில் திருவையாறு தொகுதி உறுப்பினர் துரை. சந்திரசேகரன் கேட்ட கேள்வியும் அக்கேள்விக்கு அமைச்சர் எ.வ.வேலு அளித்த பதிலும் வருமாறு:

துரை. சந்திரசேகரன்: தஞ்சாவூர் மாவட்டம், ஓரத்தநாடு சட்டமன்றத் தொகுதிக்குட்பட்ட வெட்டுக்காடு பொதுப் பணித் துறையினுடைய ஆய்வு மாளிகை ஒட்டு கட்டடம் இடிந்துள்ளது. புதிய கட்டடம் கட்ட அரசு முன்வருமா?

அமைச்சர் எ.வ. வேலு: அவர் குறிப்பிடுகிற, அதை

புதுப்பிப்பது என்பது அந்த அடிப்படையிலும் சரி, தொடர்பு சட்டப்பேரவை உறுப்பினர்கள் ஆய்வு மாளிகை அமைக்க வேண்டுமென்ற பல்வேறு கோரிக்கைகள் எல்லாம் தொடர்ந்து, இந்த ஆய்வு மாளிகை குறித்து முன்னுரிமை கொடுத்து அனைவரும் கொடுத்துக் கொண்டிருக்கிறார்கள்.

எங்களுடைய மூத்த அமைச்சர் கே.என். நேரு அவர்கள் கூட திருச்சியிலே கூடுதலாக மாளிகை கட்டுவென்று கொண்டு கொண்டு வருகிறார்கள்.



ஏனென்றால் பொதுவாகவே திருச்சியில் இறங்கி தான் அந்தப் பகுதியில் காவி ரி டெல்டா பகுதி போன்ற பகுதிக்கு பெரும்பான்மையான அமைச்சர்கள், சம்பந்தப்பட்ட I.A.S அதிகாரிகள் எல்லாம் அங்கே பிளிக்ஸ் இறங்கிதான்

போகவேண்டும். அதனால் கூடுதலாக தேவை என்ற ஒரு நிலை இருந்து கொண்டிருக்கிறது.

அதனைத் தொடர்ந்து சட்டமன்ற உறுப்பினர்கள் எல்லாம் கடிதம் கொடுத்திருக்கிறார்கள். எனவே, ஒன்றிப்பின் ஒன்றாக அதை யெல்லாம் ஒருங்கிணைத்து முதலமைச்சர் அவர்கள் கவனத்திற்கு கொண்டு வந்து இந்த ஆண்டு எதையெதையெல்லாம் எடுக்க முடியுமோ அதற்கு முன்னுரிமை கொடுத்து எடுக்கப்படும்.

இவ்வாறு அமைச்சர் பதிலளித்தார்.

ஒட்டப்பிடாரம் தொகுதி - கருங்குளம் ஒன்றியம்

சிங்கத்தா குறிச்சியில் பால் குளிரூட்டும் நிலையம் அமைத்தீடுக!

சட்டப்பேரவையில் எம்.சி.சண்முகையா வேண்டுகோள்

சென்னை, ஏப்.21- சட்டப்பேரவையில் கேள்வி நேரத்தின்போது ஒட்டப்பிடாரம் தொகுதி உறுப்பினர் எம்.சி.சண்முகையா கேட்ட கேள்வியும் அமைச்சர் ஆர்.எஸ். ராஜகண்ணப்பன் அளித்த பதிலும் வருமாறு:

எம்.சி. சண்முகையா: ஒட்டப்பிடாரம் தொகுதி, கருங்குளம் ஒன்றியம், சிங்கத்தா குறிச்சியில் பால் குளிரூட்டும் நிலையம் அமைக்க அரசு ஆவன செய்யுமா?

அமைச்சர் ஆர்.எஸ். ராஜகண்ணப்பன்: தாதுக்குடி மாவட்டம், ஒட்டப்பிடாரம் சட்டமன்றத் தொகுதி, கருங்குளம் ஒன்றியத்திற்குட்பட்ட சிங்கத்தா குறிச்சி கிராமத்தில் இரண்டு பால் உற்பத்தியாளர்கள் அங்கு கால்செயல்பட்டு வருகின்றன. அங்கு 12 ஆயிரம் லிட்டர் பால் உற்பத்தி செய்கிறார்கள். எனவே, அங்கு பால் குளிரூட்டு நிலையம் அமைக்க வாய்ப்பில்லை.

எம்.சி. சண்முகையா: பேரவைத் தலைவர் அவர்களே, ஒட்டப்பிடாரம் சட்டமன்றத் தொகுதி, கருங்குளம் ஊராட்சி ஒன்றியம், சிங்கத்தா குறிச்சியில் பால் உற்பத்தி போதுமான அளவு இருக்கும்பட்சத்தில், பால் குளிரூட்டு நிலையம் அமைக்கப்படும் என்று அமைச்சர் அவர்கள் பதிலளித்துள்ளார்கள். அவர்களுக்கு என்னுடைய நன்றி



யைத் தெரிவித்துக் கொள்கிறேன்.

சிங்கத்தா குறிச்சி மற்றும் அதனைச் சுற்றி யுள்ள கிராமப் பகுதிகள் என்பது கால்நடை வளர்ப்பு, விவசாயம் சார்ந்த பகுதிகளாகும். இந்தப் பகுதிகளில் உற்பத்தி செய்யப்படும் பால், நாஞ்சில், முரளி ஆகிய தனியார் பால் நிறுவனங்கள் தினந்தோறும் சுமார் 3 ஆயிரம் லிட்டர் அளவுக்கு கொள்முதல் செய்து வருகிறார்கள். ஆக, சிங்கத்தா குறிச்சியை மையமாக வைத்து, 5 ஆயிரம் லிட்டர் கொள்ளளவு கொண்ட பால் குளிரூட்டு நிலையம் அமைக்கப்படும்பட்சத்தில், அப்பகுதி மக்கள் கறவை மாடுகளை வளர்த்து, பால் உற்பத்தியை அதிகப்படுத்துவதற்கு வாய்ப்புள்ளது. எனவே, சிங்கத்தா குறிச்சியில் பால் குளிரூட்டு நிலையம் அமைக்கப்பட வேண்டும்

ஆர்.எஸ். ராஜகண்ணப்பன்: திருநெல்வேலி மிலிருந்து

தாதுக்குடியை இரண்டாகப் பிரித்து, இரண்டு ஒன்றியங்களாக அமைத்திருக்கிறோம். அதே போல, தாதுக்குடியிலிருந்து சிங்கத்தா குறிச்சி கிராமம் 7 கிலோ மீட்டர் தூரத்தில் இருக்கிறது. அதுகுறித்து தான் உறுப்பினர் அவர்கள் கேள்வி கேட்கிறார்கள். அங்கு 5 ஆயிரம் லிட்டர் கொள்ளளவு கொண்ட பால் குளிரூட்டு நிலையம் ஒன்று இருக்கிறது. அங்கு மொத்தமாக 2 ஆயிரத்து 235 லிட்டர் அளவுதான் பால் வருகிறது. ஆனால், 81 இலட்சம் ரூபாய் அளவுக்கு loan கொடுத்திருக்கிறோம். 18 ஆயிரம் மாடுகளைக் கொடுத்திருக்கிறோம். 432 மாடுகள் இருக்கின்றன. நிறைய கொடுத்திருக்கிறோம். இன்னும் loan கொடுக்கப் போகிறோம்.

2 ஆயிரம் கோடி, 6 ஆயிரம் கோடி ரூபாய் அளவுக்கு loan கொடுக்கப் போகிறோம். எனவே, பால் உற்பத்தியை கூட்டுகிறபட்சத்தில், நிச்சயமாக, அங்கு பால் குளிரூட்டு நிலையம் அமைக்கப்படும்.

எம்.சி. சண்முகையா: ஒட்டப்பிடாரம் சட்டமன்றத் தொகுதி, புதுக்கோட்டையில் கால்நடை மருந்தகத் திற்குட்பட்ட பகுதிகளில் சுமார் 4 ஆயிரம் கறவை மாடுகள் உள்ளன. இப்பகுதிகளில் தினந்தோறும் சுமார் 7 ஆயிரம் லிட்டர்

பால் உற்பத்தி செய்யப்படுகிறது. இங்கு உற்பத்தி செய்யப்படும் பால் தனியாருக்கு விற்பனை செய்யப்பட்டு வருகிறது. எனவே, புதுக்கோட்டையை மையமாக வைத்து, 10 ஆயிரம் லிட்டர் கொள்ளளவு கொண்ட பால் குளிரூட்டு நிலையம் அமைக்க அரசு ஆவன செய்யுமா?

அமைச்சர் ஆர்.எஸ். ராஜகண்ணப்பன்: பேரவைத் தலைவர் அவர்களே, பால் விற்பனையை பொறுத்த மட்டில், ஒரு லிட்டர் பால் ரூ.14க்கு வெளியே, private வாங்குகிறார்கள். நம்மிடத்தில் வாங்குகிற உற்பத்தியாளரும் ஏழை, consumer ஏழை. அதனால் நாம் குறைத்து கொடுக்கிறோம். நாம் ஒரு லிட்டர் பால் ரூ.40க்குத்தான் கொடுக்கிறோம். அவர்கள் ரூ.54/லிருந்து ரூ.56/ வரை கொடுக்கிறார்கள். எல்லா மாநிலங்களிலும் விலையைக் கூட்டி விட்டார்கள். நாம் தான் இன்னும் விலையைக் கூட்டாமல் வைத்திருக்கிறோம். பால் உற்பத்தி என்பது, 2 மாதம் lean period என்று சொல்கிறோம். 2 மாதம் குறையும். 3 இலட்சம் லிட்டர் அளவுக்கு பால் உற்பத்தி குறைந்திருக்கிறது. இந்த 2 மாதத்தில் 4 இலட்சத்து 17 ஆயிரம் லிட்டர் அளவுக்கு பால் உற்பத்தி கூடியிருக்கிறது. நம்முடைய ஆட்சி வந்தபிறகு, இந்தத் துறையில் நான் அமைச்சராகப் பொறுப்பேற்ற பிறகு இதுவரை கூட்டியிருக்கிறோம். ஆக, lean period பால் உற்பத்தி குறைவெல்லாம் கிடையாது. விலையும் குறைவாக இருக்கிறது. கிட்டத்தட்ட 34 இலட்சம் கூட்டியிருக்கிறோம். அனைத்து பால் உற்பத்தியாளர்களுக்கும், consumer களுக்கும் கொடுக்கிறோம். பிரச்சினை இல்லாமல் இருக்கிறது. இப்போது ஒன்றும் பிரச்சினை இல்லை. ஏழை, எளிய மக்கள் வாங்கிக் குடிக்கிறார்கள். ஆனால், வசதி நாடத் தவர்களும், உகடைக் காரர்களும் தான் வெளியில் வாங்குகிறார்கள். Private விற்பனை செய்கிற விலையைத்தான் உறுப்பினர் அவர்கள் இங்கே சொல்கிறார்கள்.

இவ்வாறு அமைச்சர் ஆர்.எஸ். ராஜகண்ணப்பன் பதிலளித்தார்.



காஞ்சிபுரம் தெற்கு மாவட்டம் மதுராந்தகம் தெற்கு ஒன்றிய திமுக சார்பாக வாக்குச்சாலை முகவர்கள் மற்றும் பாக நிலைக்கு முகவர்கள் ஆலோசனைக் கூட்டம் மாவட்டச் செயலாளர் க.சுந்தர் எம்.எல்.ஏ. அறிவிப்பின்படி ஒன்றிய செயலாளர் பொன்.சிவக்குமார் ஏற்பாட்டில் நடைபெற்றது. இதில் சிறப்பு அழைப்பாளராக மதுராந்தகம் தொகுதி பொறுப்பாளர் சாரதி மணிமாறன் கலந்து கொண்டு பேசினார். உடன் ஒன்றிய நிர்வாகிகள், கிளைக் கழக செயலாளர்கள், மாவட்ட அணிகளின் நிர்வாகிகள், ஒன்றிய அணியின் நிர்வாகிகள், கழக முன்வந்த முன்னோடிகள், உள்ளிட்ட ஆயிரக்கணக்கானோர் கலந்து கொண்டனர்.



புதுக்கோட்டை மாவட்ட ஆட்சியரக வளாகத்தில், மாற்றுத்திறனாளிகள் நலத்துறையின் சார்பில், மாற்றுத்திறனாளிகளுக்கு இணைப்பு சக்கரம் பொருத்தப்பட்ட பெட்ரோல் ஸ்கூடர்களை, அமைச்சர் எஸ்.ரகுபதி, மாவட்ட ஆட்சித்தலைவர் திருமதி.மு. அருணா, தலைமையில் நேற்று முன்தினம் (19.04.2025) வழங்கினார். உடன், புதுக்கோட்டை மாந்தாராட்சி மேயர் திருமதி. திலகவதி செந்தில், புதுக்கோட்டை சட்டமன்ற உறுப்பினர் மரு.வை.முத்துராஜா, முன்னாள் அரசு வழக்கறிஞர் கே.கே. செல்வப்பாண்டியன், புதுக்கோட்டை மாந்தாராட்சி துணை மேயர் எம்.லியாகத் அலி, மாவட்ட ஆட்சியரின் நேர்முக உதவியாளர் (பொது) முருகேசன், புதுக்கோட்டை வருவாய் கோட்டாட்சியர் செல்வி.பா.ஐஸ்வர்யா, மாவட்ட மாற்றுத்திறனாளிகள் நல அலுவலர் உலகநாதன் மற்றும் அரசு அலுவலர்கள் பலர் உள்ளனர்.

பூம்புகார் தொகுதி - குத்தாலம் ஒன்றியம்-

கங்காதரபுரத்தில் வேளாண் ஒழுங்குமுறை விற்பனைக் கூடம்!

சட்டப்பேரவையில் நிவேதா எம். முருகன் கோரிக்கை!

சென்னை, ஏப்.21- சட்டப்பேரவையில் கேள்வி நேரத்தின்போது பூம்புகார் நிவேதா முருகன் கேட்ட கேள்வியும் அக்கேள்விக்கு அமைச்சர் எம்.ஆர்.கே. பன்னீர்செல்வம் அளித்த பதிலும் வருமாறு:

நிவேதா எம். முருகன்: மயிலாடுதுறை மாவட்டம், குத்தாலம் ஒன்றியம், கங்காதரபுரத்தில் வேளாண் ஒழுங்குமுறை விற்பனைக் கூடம் அமைக்க அரசு முன்வருமா?

அமைச்சர் எம்.ஆர்.கே. பன்னீர்செல்வம்: மயிலாடுதுறை மாவட்டம், குத்தாலம் ஒன்றியம் கங்காதரபுரத்தில் வேளாண் ஒழுங்குமுறை விற்பனைக் கூடம் அமைக்கும் செயற்குறிப்பு தற்போது அரசின் பரிசீலனையில் இல்லை.

நிவேதா எம். முருகன்: பூம்புகார் தொகுதி, குத்தாலம் ஒன்றியம், கங்காதரபுரம் ஊராட்சியில் வேளாண்மை விற்பனைக் கூடம் அமைக்க வேண்டுமென விவசாயிகள் நீண்டநாள் கோரிக்கையாக உள்ளது. இது குறித்து பலமுறை சட்டமன்றத்தில் பேசியுள்ளேன். தொகுதி முதலமைச்சர் UTM கிட்டத்திலும் தந்துள்ளேன்.

எங்கள் பகுதி விவசாயத் தொழிலை மட்டுமே நம்பி யுள்ள பகுதி. சுமார், அந்தப் பகுதியில் மட்டும் 3,300 ஏக்கர் விவசாய நிலங்களை உள்ளடக்கிய பகுதி. கிராமங்களைப் பொறுத்தவரையில் பாலையூர், நக்கம் பாடி, கோனேரிராஜபுரம், கோரிமங்கலம், சிவனாகரம், மாந்தை, எழுமகனூர் என சுமார் 30க்கும் மேற்பட்ட ஊராட்சிகள் கொண்ட பகுதி. தற்போதுள்ள வேளாண்மை விற்பனைக் கூடம் கிட்டத்தட்ட 20 கிலோமீட்டருக்கு மேல் செல்ல வேண்டியுள்ள காரணத்தால்,

இந்நிலையில், கங்காதரபுரம் ஊராட்சியில் ஐந்து ஏக்கர் நிலம் வேளாண் விற்பனைக் கூடம் அமைப்பதற்காக கையகப்படுத்தப்பட்டுள்ளது. வேளாண்மைத் துறை அதிகாரிகளும் அதை பார்த்து செய்து தருவார்கள் என்ற காரணத்தினால் அமைச்சரிடமும் கூறியிருக்கிறேன். எனவே, அமைச்சர் அவர்கள் பரிசீலனை செய்து அதை அமைத்துத் தர முன்வர வேண்டுமென்று தாங்கள் வாயிலாக கேட்டு அமர்கிறேன்.

அமைச்சர் எம்.ஆர்.கே.பன்னீர்செல்வம்: மயிலாடுதுறை மாவட்டத்திலே கிட்டத்தட்ட குத்தாலம், மயிலாடுதுறை, செம்பனார்கோவில், சீர்காழி ஆகிய நாங்கு இடங்களில் நான்கு ஒழுங்குமுறை விற்பனைக் கூடங்கள் இருக்கின்றன. அவற்றில் கிட்டத்தட்ட ஆண்டிற்கு 14,970 மெட்ரிக் டன் வரத்து வந்து கொண்டிருக்கிறது. அதே போல மொத்த வரத்து மதிப்பு கிட்டத்தட்ட 45 கோடி அளவிற்குதான்



அங்கு transaction நடக்கிறது. அதனால், 10,502 விவசாயிகள் பயன்பெற்று கொண்டிருக்கிறார்கள். கங்காதரபுரம் கிராமத்திலே தற்சமயம் அமைப்பதற்கு வேண்டிய குழல் அங்கு இல்லை. ஏனென்றால் தஞ்சை டெல்டா பகுதியில் நெல் கொள்முதல் செய்கின்ற 178 Civil Supplies Corporation மூலமாக, Tamil Nadu Civil Supplies Corporation (TNCS) மூலமாக நெல்லை கொள்முதல் செய்கின்றார்கள்.

அதேபோல தஞ்சை மாவட்டத்தில் டெல்டா பகுதியில் அதிகமாக நெல்லைத் தவிர மற்ற மாற்றுப் பயிர்கள் பருத்தி, இந்த seasonல், கோடைகாலத்தில் பருத்தி போடலாம். மற்ற மாற்றுப் பயிர்கள் எள், கடலை எல்லாம் அதிக விவசாயிகள் உற்பத்தி செய்யவில்லை. செய்ய வேண்டுமென்று நாங்கள் கூறிக் கொண்டிருக்கிறோம். ஆனால், அதுபோன்ற நிகழ்வு ஏற்படும்போது தேவைப்படின அந்த இடத்தில் உற்பினைகளை கோரிக்கையை ஏற்று பரிசீ

லிக்கப்படும்.

நிவேதா எம். முருகன்: எங்கள் மாவட்டத்தைப் பொறுத்தவரை வேறு எந்தத் தொழிலுமே கிடையாது. விவசாயத்தை மட்டுமே கொண்ட ஒரே மாவட்டம் எங்கள் மாவட்டம். வேறு எந்தத் தொழிலுமே கிடையாது. அமைச்சர் அவர்கள் கனிவுடன் பரிசீலித்து வேளாண்மை விற்பனைக் கூடம் கொண்டுவர வேண்டுமென்று நாங்கள் கூறி வருகின்றோம். நெல் பயிரினைவிட்டால் வேறு விவசாயமும் இல்லை. செம்பனார்கோவில் பகுதியிலே தோட்டக்கலை பண்ணை அமைக்க வேண்டுமென்று கேட்டிருக்கிறார்கள்.

ஏனென்றால் எங்கள் மாவட்டத்திற்கு வேண்டிய நூற்று அனைத்தும் தஞ்சை மாவட்டத்திலிருந்து, நாகப்பட்டினம் மாவட்டம், வேதாரண்யம் வண்டு வாஞ்சேரியிலிருந்து வர வேண்டியுள்ளது.

தூரம் அதிகமாகவுள்ள காரணத்தினாலும், எங்கள் மாவட்டத்திலே தில்லை யாடி ஊராட்சியில் நாவல்தோப்பு என்ற இடத்தில் இடமும் உள்ளது.

அதேபோல, திருக்கடை யூர் ஊராட்சியில் வேளாண்மைத் துறைக்கு சொந்தமான நிலங்களும் அதிகமாக உள்ளன. ஆகையினால், பின்தங்கிய விவசாய மாவட்டமான எனது மாவட்டத்திற்கு தோட்டக்

கலை பண்ணை மற்றும் வேளாண் அறிவியல் நிலையத்தினை கொண்டு வருவதற்கு அமைச்சர் அவர்கள் முன்வர வேண்டுமென்று தங்கள் வாயிலாகக் கேட்டு அமர்கிறேன்.

அமைச்சர் எம்.ஆர்.கே. பன்னீர்செல்வம்: எங்கள் ஊரின் ஆற்றிற்கு மறு பகுதியில்தான் உறுப்பினர் அவர்கள் சொன்ன ஊர் இருக்கிறது. அங்குள்ள விவசாயிகளை நெல்லுக்கு மாற்றாக விற்பனைக் கூடம் கொண்டுவர வேண்டுமென்று நாங்கள் கூறி வருகின்றோம். நெல் பயிரினைவிட்டால் வேறு விவசாயமும் இல்லை. செம்பனார்கோவில் பகுதியிலே தோட்டக்கலை பண்ணை வேண்டுமென்று கேட்டிருக்கிறார்கள்.

அதுகுறித்து பரிசீலிக்கப்படும் என்பதைத் தெரிவித்துக் கொள்கிறேன். அந்த மாவட்டம் அதிகமாக விவசாயிகள் உள்ள மாவட்டம் தான். கரும்பினை மாற்றுப் பயிராகக் கொண்டு வந்தார்கள். இப்போது கரும்பிற்கும் உரிய விலை கொடுத்து, அதிகமாக கரும்பு பயிரிடப்படுகின்ற ஒரு சூழலை ஏற்படுத்தி கொண்டிருக்கின்றோம்.

ஆகவே, உறுப்பினர் அவர்களுடைய கோரிக்கை கங்காதரபுரத்தில் ஒழுங்குமுறை விற்பனைக் கூடம் அமைப்பதற்குரிய வாய்ப்பு பிற்காலத்தில் பரிசீலிக்கப்படும்.

இவ்வாறு அமைச்சர் பதிலளித்தார்.



சென்னை வடக்கு மாவட்டம் ராயபுரம் கிழக்கு பகுதி இளைஞரணி சார்பில் கோடை வெப்பத்திலிருந்து பொதுமக்கள் தாங்கள் தனிக்கும் வகையில் ராயபுரம் கிழக்கு கல்மண்டபம் சாலையில் பகுதி இளைஞரணி துணை அமைப்பாளர் நி. சனில் குமார் ஏற்பாட்டில் நீரோடி பந்தல் திறப்பு விழா நடைபெற்றது. இதுனை மாவட்ட செயலாளர் ஆர்.டி.சேகர் திறந்துவைத்து பொதுமக்களுக்கு இனார், மோர், தர்பூணி, வெள்ளிக்காய், ரோஸ் மில்க் உள்ளிட்ட குளியலான்களை வழங்கினார். இதில் ஐடீர் ஆர்.ஹாத்தி எம்.எல்.ஏ. ஜே.ஜே. எபிசேன் எம்.எல்.ஏ., இரா.செந்தில்குமார், என்.கிருஷ்ணன், லயோலா க.மதன், கட்டின்பி.சோமசுந்தரமூர்த்தி மற்றும் கழக நிர்வாகிகள் பலர் கலந்து கொண்டனர்.



தியாகராயர் நகர் கிழக்குப் பகுதி, 134 'அ' வட்டத்தில் பொது மக்களுக்கு தண்ணீர் பந்தலை மாவட்ட பிரதிநிதி ஏ. ஆனந்தன் தலைமையில் பொதுக்குழு உறுப்பினர் எம். ஆறுமுகம், வட்டச் செயலாளர் ஜி.பி. செந்தில் குமார் ஒன்றிணைப்பில் பழங்கள், கரும்புச் சாறு, மோர் ஆகியவற்றை சட்டமன்ற உறுப்பினர் ஜெ.கருணாநிதி வழங்கினார். இதில் வட்டச் செயலாளர்கள் லலிதாராம் துரை, செல்வகுமார், மு.ம.செந்தில்குமார் மற்றும் கழக நிர்வாகிகள் பங்கேற்றனர்.